



તમે મેળવેલ અંકોની તુલના કરો અને કોષ્ટક 11.1માં નોંધો.

કોષ્ટક 11.1 નાડી ધબકાર

ક્રમાંક	નામ	નાડી દર
1.		
2.		
3.		
4.		
5.		

શિરા એ એવી રુધિરવાહિનીઓ છે, જે કાર્બન ડાયોક્સાઈડયુક્ત રુધિરને શરીરના જુદા ભાગોમાંથી હૃદય તરફ લઈ જાય છે. શિરાની દીવાલ પાતળી હોય છે, શિરામાં વાલ્વ આવેલા હોય છે, જે રુધિરને માત્ર હૃદય તરફની દિશામાં જ જવા દે છે.



આકૃતિ 11.3 પરિવહનતંત્રની યોજનાકીય રેખાકૃતિ

આકૃતિ 11.3 જુઓ. શું તમે ધમનીઓને નાની નાની વાહિકાઓમાં વિભાજિત થયેલ જોઈ શકો છો ? તેઓ આગળ પેશીઓ પાસે જતાં વધુ પાતળી નળીમાં વિભાજિત થાય છે જેને કેશિકાઓ (capillaries) કહેવાય છે. આ કેશિકાઓ ફરીથી જોડાડા પામી શિરાઓ બનાવે છે, જે રુધિરને હૃદયમાં ઠાલવે છે.

હૃદય (Heart)

હૃદય એ સતત ધબકતું અને પંપ તરીકે કાર્ય કરતું અંગ છે કે, જે રુધિર અને તેમાં રહેલા દ્રવ્યોનું વહન કરે છે.


વિચારો ! એક પંપ જે વર્ષો સુધી અટક્યા વિના કાર્ય કરે છે ! તદ્દન અશક્ય. છતાં પણ આપણું હૃદય અટક્યા વિના પંપ તરીકે કાર્ય કરે છે. ચાલો, હવે આપણે હૃદય વિશે અભ્યાસ કરીએ.

હૃદય એ ઉરસગુહામાં આવેલું, નીચેની બાજુએથી થોડું ડાબી બાજુએ નમેલું હોય છે (આકૃતિ 11.1). આંગળીઓ અંદરની તરફ વાળીને મુઢી વાળો. તમારું હૃદય સામાન્યપણે હાથની મુઢી જેટલું કદ ધરાવે છે.

જો ઓક્સિજનયુક્ત અને કાર્બન ડાયોક્સાઈડયુક્ત રૂધિર ભેગું થાય તો શું થાય ? આવું થતું રોકવા માટે હદ્ય ચાર ખંડ ધરાવે છે. ઉપરના બે ખંડ ‘કર્ષાકો’ (એકવચન-કર્ષાક) અને નીચેના બે ખંડ ‘ક્ષેપકો’ તરીકે

ઓળખાય છે (આકૃતિ 11.4). આ બંને વચ્ચે આવેલ પડદાને કારણો ઓક્સિજનયુક્ત અને કાર્બન ડાયોક્સાઈડયુક્ત રૂધિર ભેગું થતું નથી.

પરિવહનતંત્રના કાર્યને સમજવા માટે હદ્યની



આકૃતિ 11.4 મનુષ્ય હદ્યનો છેદ




પહેલીને આશ્ર્ય થાય છે કે હદ્યના ક્યા ભાગમાં ઓક્સિજનયુક્ત અને ક્યા ભાગમાં કાર્બન ડાયોક્સાઈડ-યુક્ત રૂધિર જોવા મળે છે !

જમણી બાજુએથી શરૂઆત કરો (આકૃતિ 11.3), અને આપેલ તીરની દિશાને અનુસરો. આ તીર હદ્યથી ફેફસાં તરફ અને હદ્યથી શરીરના તમામ ભાગો તરફ રૂધિરનું વહન દર્શાવે છે.

હદ્યના ધબકારા (Heart Beat)

હદ્યના બંડેની દીવાલ એ સ્નાયુઓની બનેલી છે. આ સ્નાયુઓનું લય અનુસાર સંકોચન અને વિકોચન (શાથિલન) જોવા મળે છે. તાલબદ્ધનું સંકોચન તેના વિકોચનને અનુસરીને એક ધબકારો સૂચવે છે. યાદ રાખો, આપણાં જીવન દરમિયાન ધબકારા સતત ચાલુ રહે છે. જો તમે તમારો હાથ છાતી પર ડાબી બાજુએ રાખશો તો, તમને ધબકારાનો અનુભવ થશે. ડોક્ટર 'સ્ટેથોસ્કોપ' નામના સાધનની મદદથી તમારા ધબકારા અનુભવે છે.

હદ્યના ધબકારાના અવાજને મોટો કરવા માટે ડોક્ટર સાધન તરીકે સ્ટેથોસ્કોપનો ઉપયોગ કરે છે. તે એક ચેસ્ટ પીસ (chest piece), જે સંવેદનશીલ (કંપનશીલ) પડદો, બે ઈયર પીસ (ear piece) અને એક નળી ધરાવે છે. જે જોડાણ તરીકેનું કાર્ય કરે છે.



આકૃતિ 11.5 હદ્યના ધબકારા સાંભળવા માટેનું યંત્ર



કોષ્ટક 11.2 હદ્યના ધબકારા અને નાડી દર

વિદ્યાર્થીનું નામ	આરામદાયી સ્થિતિ		દોડચાં પછી (4-5 મિનિટ)	
	હદ્યના ધબકારા	નાડી દર	હદ્યના ધબકારા	નાડી દર

ડોક્ટર સ્ટેથોસ્કોપ દ્વારા હદ્યના ધબકારા સાંભળી હદ્યની પરિસ્થિતિ વિશેનો તાગ મેળવે છે.

ચાલો, આપણી આસપાસ મળી આવે તેવા પદાર્થથી આપણે સ્ટેથોસ્કોપનો એક નમૂનો બનાવીએ.

પ્રવૃત્તિ 11.2

6-7 સેમીનો વ્યાસ ધરાવતી એક ગળણી લો. તેની પર રબરની ટ્યુબ (50 સેમી લાંબી) ચુસ્તપણે લગાવો. રબરને ખેંચીને ગળણીના મૌં પર લાવો અને ચુસ્તપણે રબરથી બાંધો. ટ્યુબનો એક ખુલ્લો છેડો કાન આગળ રાખો.

ગળજીનો પહોળો ભાગ હદ્ય નજીક છાતી પર રાખો. ધ્યાનથી સાંભળો. તમને નિયમિત થડકાર સંભળાય છે? આ અવાજ હદ્યના ધબકારનો છે. એક મિનિટમાં તમારું હદ્ય કેટલી વાર ધબકે છે? 4-5 મિનિટ દોડીને ફરીથી ધબકાર ગણો. તમારા અવલોકનની સરખામણી કરો.

તમારા પોતાનાં અને તમારા મિત્રના નાડી દર અને હદ્યના ધબકારા, આરામદાયી અને દોડ્યા પછીની સ્થિતિમાં કોષ્ટક 11.2માં નોંધો. તમને હદ્યના ધબકારા અને નાડી દરમાં કંઈ સંબંધ લાગે છે? હદ્યનો દરેક ધબકાર એ ધમનીમાં થડકાર સર્જ છે અને એક મિનિટમાં થતાં થડકારા એ હદ્યના ધબકારાનો દર સૂચવે છે.

હદ્યના બધા ખંડોમાં તાલબદ્ધ ધબકારા એ રુધિરનું પરિવહન અને શરીરના જુદા જુદા ભાગોમાં દ્રવ્યોના વહનનું નિયમન દર્શાવે છે.

બૂઝો વિચારે છે કે, શું વાદળી અને જળવ્યાળ (હાઈડ્રા) પણ રુધિર ધરાવે છે? વાદળી અને જળવ્યાળ જેવા પ્રાણીઓ પરિવહનતંત્ર ધરાવતા નથી. તેઓ જે પાણીમાં વસવાટ કરે છે, તે પાણી ખોરાક અને ઔક્સિજનનો શરીરમાં પ્રવેશ કરાવે છે. આ પાણી જ

એક અંગ્રેજ ચિકિત્સક, વિલિયમ હાર્વેને (William Harvey) (ઈ. સ. 1578 – 1657), રુધિરનું પરિવહન શોધ્યું. તે સમય દરમિયાન એવું માનવામાં આવતું કે રુધિર રુધિરવાહિનીઓમાં તરંગરૂપે વહે છે. તેના મત માટે, હાર્વેનો ઉપહાસ કરવામાં આવ્યો અને ‘પરિબ્રમણ કરનાર’ (Circulator) કહેવામાં આવ્યો. તેણે પોતાના ઘણાં દર્દીઓને ગુમાવ્યાં. પરંતુ તેના મૃત્યુ પહેલા હાર્વેના પરિબ્રમણના વિચારને સામાન્યપણે જૈવિક સત્ય તરીકે સ્વીકારવામાં આવ્યો.

ઉત્સર્ગ દ્રવ્યો અને કાર્બન ડાયોક્સાઇડને શરીરમાંથી બહાર લઈ જાય છે. આથી, આવા પ્રાણીઓને રુધિર જેવા પરિવહન પ્રવાહીની જરૂરિયાત નથી.

ચાલો, હવે આપણે કાર્બન ડાયોક્સાઇડ સિવાયના ઉત્સર્ગ દ્રવ્યો કેવી રીતે ઉત્સર્જન પામે છે તે જોઈએ.


11.2 પ્રાણીઓમાં ઉત્સર્જન (EXCRETION IN ANIMALS)

યાદ કરો, ઉચ્છ્વાસ દરમિયાન ફેફસાં દ્વારા કેવી રીતે કાર્બન ડાયોક્સાઇડ ઉત્સર્ગ દ્રવ્ય તરીકે નિકાલ પામે છે. એ પણ યાદ કરો કે, અપાચિત ખોરાક કેવી રીતે નિકાલ પામે છે ચાલો, હવે આપણે બીજા ઉત્સર્ગ દ્રવ્યો શરીરમાંથી કેવી રીતે નિકાલ પામે છે તે જોઈએ. તમને આશર્ય થશે કે આ બિનજરૂરી દ્રવ્યો ક્યાંથી આવે છે!

જ્યારે આપણા કોષો કાર્ય કરે છે, ત્યારે કેટલાક નકામા પદાર્થો મુક્ત થાય છે. તે જેરી હોય છે અને તેથી તે શરીરમાંથી નિકાલ થવા ખૂબ જ જરૂરી છે. કોષો દ્વારા જે નકામા પદાર્થો ઉત્પન્ન થાય છે, તેનો શરીરમાંથી નિકાલ થવાની પ્રક્રિયાને ઉત્સર્જન (excretion) કહે છે. ઉત્સર્જન પ્રક્રિયા સાથે સંકળાયેલ વિવિધ ભાગો મળીને ઉત્સર્જનતંત્રની રૂચના કરે છે.

મનુષ્યમાં ઉત્સર્જન તંત્ર (Excretory system in Humans)

રુધિરમાં રહેલા નકામા પદાર્થોનો શરીરમાંથી નિકાલ થવો જોઈએ. એ કેવી રીતે શક્ય બને છે? અહીં રુધિરના ગાળજાની પ્રક્રિયા જરૂરી છે. મૂત્રપિંડની રુધિરકેશિકાઓ દ્વારા આ કાર્ય થાય છે. જ્યારે રુધિર બે મૂત્રપિંડ સુધી પહોંચે છે ત્યારે તેમાં ઉપયોગી અને નુકસાનકારક બને પ્રકારના પદાર્થો જોવા મળે છે. ઉપયોગી પદાર્થોનું રુધિરમાં ફરીથી શોષણ થાય છે. પાણીમાં દ્રાવ્ય નકામો કચરો મૂત્ર સ્વરૂપે નિકાલ પામે છે. મૂત્રપિંડમાંથી મૂત્રગનળી જેવી મૂત્રવાહિની (ureter) દ્વારા



આકૃતિ 11.6 મનુષ્યમાં ઉત્સર્જનતંત્ર

મૂત્રાશય(bladder)માં જાય છે. તે મૂત્રાશયમાં સંગ્રહાય છે અને મૂત્રમાર્ગમાંથી મૂત્રાધિદ્ર (urethra) દ્વારા બહાર નીકળે છે (આકૃતિ 11.6). મૂત્રપિંડ, મૂત્રવાહિની, મૂત્રાશય અને મૂત્રમાર્ગ ઉત્સર્જનતંત્રની રચના કરે છે.

એક પુખ્ત વ્યક્તિમાં આશરે 1 – 1.8 લિટર જેટલું મૂત્ર 24 કલાકમાં નીકળે છે. મૂત્રમાં 95 % પાણી, 2.5 % યુરિયા અને 2.5 % બીજા નકામા દ્વયો આવેલાં છે.

આપણે બધાંએ અનુભવ્યું છે કે, ઉનાળાના ગરમ દિવસોમાં આપણાને પરસેવો થાય છે. પરસેવામાં પાણી અને ક્ષાર હોય છે. બૂજોએ જોયું છે કે, ઉનાળામાં આપણા

કપડા પર સફેદ ધજા જોવા મળે છે, મોટા ભાગે ધજા બગલના ભાગમાં જોવા મળે છે. આ નિશાન એ પરસેવામાં રહેલ ક્ષારના છે.

શું પરસેવો બીજા કોઈ કારણોસર થાય છે ? આપણે જાણીએ છીએ કે, માટલામાં રહેલું પાણી ઠંડું હોય છે. માટલામાં રહેલ કાણમાંથી પાણીનું બાઘોત્સર્જન થવાના કારણે ઠંડક જોવા મળે છે.



પ્રાણીઓમાં નકામા રસાયણો શરીરમાંથી નીકળવાની પ્રક્રિયા પાણીની માત્રા પર અવલંબે છે. જળચર પ્રાણીઓ જેવા કે માઇલીઓ, કોષોનો કચરો એમોનિયા સ્વરૂપે ઉત્સર્જ છે, જે સીધો જ પાણીમાં ઓગળી જાય છે. કેટલાક ભૂચર (જમીન નિવાસી) પ્રાણીઓ જેવા કે પક્ષીઓ, ગરોળી કે સાપ અર્ધઘન, સફેદ રંગનો પદાર્થ (યુરિક ઓસિડ) ઉત્સર્જ છે. મનુષ્યમાં મહદૂઅંશો ઉત્સર્જ દ્વય તરીકે યુરિયા જોવા મળે છે.

કેટલીકવાર મનુષ્યમાં મૂત્રપિંડ ચેપ કે ઈજાને કારણે કામ કરતાં બંધ થાય છે. મૂત્રપિંડની નિષ્ફળતાને કારણે રુધિરમાં નકામો કચરો ભેગો થાય છે. જ્યાં સુધી આવા વ્યક્તિમાં રુધિરને સમયાંતરે કૃત્રિમ મૂત્રપિંડ દ્વારા ગાળવામાં આવે ત્યાં સુધી જ જીવિત રહી શકે છે. આ પદ્ધતિને ડાયાલિસિસ (dialysis) કહે છે.

આવી જ રીતે, જ્યારે આપણાને પરસેવો થાય છે ત્યારે તે આપણા શરીરને ઠંકું કરવામાં મદદરૂપ થાય છે.


11.3 વનસ્પતિમાં ઘટકોનું વહન

(TRANSPORT OF SUBSTANCES IN PLANTS)

તમે પ્રકરણ 1માં શીખી ગયાં કે, વનસ્પતિ જમીનમાંથી પાણી અને ખનીજતત્ત્વોનું શોષણ કરે છે અને પણ્ણો સુધી પહોંચાડે છે. પ્રકાશસંશ્લેષણ દ્વારા પણ્ણો કાર્બન ડાયોક્સાઇડ અને પાણીનો ઉપયોગ કરી ખોરાક બનાવે છે. પ્રકરણ 10માં તમે શીખી ગયાં કે ખોરાક એ ઊર્જાનો સ્ત્રોત છે અને દરેક કોષ જીવકોળના તૂટવાથી ઊર્જા પ્રાપ્ત કરે છે. કોષો આ ઊર્જાનો ઉપયોગ જૈવિક કિયાઓ માટે કરે છે. આથી, સજીવના દરેક કોષ પાસે ખોરાકનો જથ્થો પ્રાપ્ત હોવો જોઈએ. તમે ક્યારેય એવું વિચાર્યું છે કે, પાણી અને ખનીજતત્ત્વો જમીનમાંથી મૂળ દ્વારા શોષાઈ પણ્ણો સુધી કેવી રીતે પહોંચે છે? પણ્ણો દ્વારા બનાવાયેલ ખોરાક એ વનસ્પતિના જુદા જુદા ભાગો સુધી કેવી રીતે પહોંચે છે?

પાણી અને ખનીજતત્ત્વોનું વહન (Transport of water and minerals)


વનસ્પતિ મૂળ દ્વારા પાણી અને ખનીજક્ષારારનું વહન કરે છે. મૂળ મૂળરોમ ધરાવે છે. મૂળરોમ એ પાણી અને



આકૃતિ 11.7 પાણી અને ખનીજક્ષારારનું વહન
(a) મૂળનો આડો છે (b) વૃક્ષ


પાણીમાં દ્રાવ્ય ખનીજક્ષારારના શોષણ માટે મૂળની સપાટીમાં વધારો કરે છે. જમીનમાં કણો વચ્ચે રહેલું પાણી એ મૂળરોમના સંપર્કમાં હોય છે [આકૃતિ 11.7 (a)].

શું તમે અનુમાન બાંધી શકો છો કે, મૂળ દ્વારા પાણી પણ્ણો સુધી કેવી રીતે પહોંચે છે? વનસ્પતિમાં કેવા પ્રકારનું પરિવહનતંત્ર આવેલું છે?



બૂજો સાચો છે. વનસ્પતિ પાણી અને ખનીજ-કારોના વહન માટે પાઈપ જેવી વાહિની ધરાવે છે. આ વાહિનીઓ ચોક્કસ પ્રકારના કોષોની બનેલી હોય છે જેને વાહકપેશી કરે છે. સજ્જવોમાં કોષોના સમૂહ ચોક્કસ પ્રકારના કાર્ય કરવા માટે એકદા થાય છે જેને પેશી કરે છે. પાણી અને ખનીજકારોના વહન માટેની વાહકપેશીને જલવાહક પેશી કરે છે [આકૃતિ 11.7 (a)].

જલવાહક પેશી સંંગ નળીઓનું જળું (નેટવર્ક) બનાવે છે. જે મૂળથી પ્રકંડ અને ડાળીઓને સાંકળે છે. આથી પાણીનું વહન સમગ્ર વનસ્પતિના ભાગોમાં જોવા મળે છે [આકૃતિ 11.7 (b)].



આકૃતિ 11.8 કોષોમાંથી પાણીનું વહન

(આકૃતિ 11.8). આ બટાકાને થોડી માત્રામાં પાણીથી ભરેલ ડીશમાં મૂકો. એટલી ખાતરી રાખો કે, આ પાણીની સપાટી પીનની સપાટીથી નીચે હોય. થોડાક કલાક સુધી ઉપકરણને એમ જ રાખો.

તમને ખાંડના દ્રાવણની સપાટી ઊંચી જતી લાગશે. બટાકામાંથી પાણી કેવી રીતે અંદર જતું હશે? થોડા અંતર સુધી પાણી એક કોષથી બીજા કોષ તરફ ગતિ કરી શકે છે. આ જ રીતે પાણી જમીનમાંથી મૂળની જલવાહિની સુધી પહોંચે છે [આકૃતિ 11.7 (a)].

બાષ્પોત્સર્જન (Transpiration)

તમે ધોરણ VIમાં શીખ્યાં છોકે, વનસ્પતિ બાષ્પોત્સર્જનની કિયા દ્વારા પુષ્ટ પ્રમાણમાં પાણી મુક્ત કરે છે.

વનસ્પતિ જમીનમાંથી પાણી અને ખનીજકારોનું શોખણ કરે છે. શોખાયેલું બધું પાણી વનસ્પતિ દ્વારા નિશાનીરૂપે બટાકાની દીવાલ પર ટાંકણી (પીન) લગાવો

તમે જાણો છો કે પર્શ ખોરાક બનાવે છે. ખોરાકનું વહન વનસ્પતિના બધાં ભાગોમાં થવું જોઈએ. આ પ્રક્રિયા વાહકપેશી-'અન્નવાહક પેશી' દ્વારા થાય છે. આમ, જલવાહક અને અન્નવાહક પેશી દ્વારા વનસ્પતિમાં ઘટકોનું વહન થાય છે.

પ્રવૃત્તિ 11.3

એક મોટું બટાકુ લો અને તેની બહારની છાલ ઊતારો. તેની એક બાજુનો ભાગ પાયો બનાવવા સપાટ કાપો. હવે તેની વિરુદ્ધ બાજુએ ઊંડી અને પોલાણવાળી ગુહા રચો. અડધા સુધીનું પોલાણ ખાંડના દ્રાવણથી ભરો અને નિશાનીરૂપે બટાકાની દીવાલ પર ટાંકણી (પીન) લગાવો

પ્રાણીઓ અને વનસ્પતિઓમાં વહન



વપરातું નથી. બાધ્યોત્સર્જનની કિયા દ્વારા પર્ણમાં આવેલ પર્ણરંધ્ર દ્વારા પાણી બાધ્ય સ્વરૂપે બહાર નીકળે છે. પર્ણ દ્વારા પાણીનું બાધ્યીભવન એ ‘ચુષક પુલ’ (બકનળી)

(જેમ તમે સ્ટ્રો દ્વારા પાણી ચૂસો છો તે રીતે) રચે છે. જે પાણીને ખૂબ જ ઉંચાઈ સુધી ઊંચા વૃક્ષોમાં પહોંચાડે છે. બાધ્યોત્સર્જનથી વનસ્પતિ ઠંડક પડા પ્રાપ્ત કરે છે.

પારિભ્રાષ્ટક શબ્દો

અનોનિયા	Ammonia	ધબકારો	Heart beat	પેશી	Tissue
ધમની	Artery	મૂત્રપિંડ	Kidneys	યુરિયા	Urea
રૂધિર	Blood	અન્નવાહક પેશી	Phloem	મૂત્રવાહિની	Ureter
રૂધિરવાહિનીઓ	Blood vessels	રૂધિરરસ	Plasma	મૂત્રાધિક્ર	Urethra
કેશિકા	Capillary	ગ્રાકણો	Platelets	યુરિક ઔસિડ	Uric acid
પરિવહનતંત્ર	Circulatory system	થડકાર	Pulse	મૂત્રાશય	Urinary bladder
ડાયાલિસીસ	Dialysis	રક્તકણા	Redbloodcell	શિરા	Vein
ઉત્સર્જન	Excretion	મૂળરોમ	Root hair	શૈતકણા	White blood cell
ઉત્સર્જનતંત્ર	Excretory system	સ્ટેથોસ્કોપ	Stethoscope	જલવાહક પેશી	Xylem
હીમોગ્લોબિન	Haemoglobin	પરસેવો	Sweat		

તમે શું શીખ્યાં ?

- મોટા ભાગના પ્રાણીઓમાં રૂધિર વહે છે, જેના દ્વારા શરીરના વિવિધ ભાગોમાં ખોરાક અને ઑક્સિજન વિવિધ કોષો સુધી પહોંચે છે. ઉત્સર્જન માટે તે વિવિધ ભાગોમાંથી ઉત્સર્જ દવ્યો પણ લાવે છે.
- રૂધિરાભિસરણતંત્ર (પરિવહનતંત્ર) હદ્ય અને રૂધિરવાહિનીઓ ધરાવે છે.
- માણસમાં રૂધિર ધમની અને શિરા દ્વારા વહન પામે છે અને હદ્ય ‘પંપ’ તરીકે કાર્ય કરે છે.
- રૂધિર રૂધિરરસ, શૈતકણા, રક્તકણા અને ગ્રાકણિકાઓ ધરાવે છે. રૂધિર તેમાં જોવા મળતા લાલ રંગના રંજકદવ્ય હીમોગ્લોબિનના લીધે લાલ રંગનું જોવા મળે છે.
- એક પુખ્તવયની વ્યક્તિનું હદ્ય 1 મિનિટમાં આશરે 72-80 વાર ધબકે છે. જેને ધબકારાનો દર કહે છે.
- ધમની હદ્યમાંથી રૂધિર શરીરના વિવિધ ભાગો સુધી લઈ જાય છે.
- શિરા શરીરના વિવિધ ભાગોથી રૂધિર હદ્ય સુધી લઈ જાય છે.
- શરીરમાંથી નકામા કચરાને બહાર નિકાલ કરવાની કિયાને ઉત્સર્જન કહે છે.
- માણસનું ઉત્સર્જનતંત્ર બે મૂત્રપિંડ, બે મૂત્રવાહિની, એક મૂત્રાશય અને એક મૂત્રમાર્ગ ધરાવે છે.
- પરસેવા તરીકે ક્ષાર અને યુરિયા પાણી સાથે નિકાલ પામે છે.

- માણલીઓ એમોનિયા જેવા ઉત્સર્ગ દ્રવ્યનો નિકાલ કરે છે, જે સીધો જ પાણીમાં દ્રાવ્ય છે.
- પક્ષીઓ, જીવજીતું અને ગરોળી એ અર્ધઘન સ્વરૂપે યુરિક એસિડનો ત્યાગ કરે છે.
- પાણી અને ખનીજ તત્ત્વો જમીનમાંથી મૂળ દ્વારા શોષાય છે.
- વનસ્પતિના બધા ભાગોમાં જલવાહક પેશી દ્વારા પાણી સાથે પોષકતત્ત્વો વહન પામે છે.
- વનસ્પતિના બધા ભાગોમાં ખોરાકનું વહન કરતી પેશી એ અન્નવાહક પેશી છે.
- બાધ્યોત્સર્જનની પ્રક્રિયા દ્વારા પર્શરંધ્રમાંથી પુષ્કળ પ્રમાણમાં પાણીનો બાધ્ય સ્વરૂપે નિકાલ થાય છે.
- બાધ્યોત્સર્જન એ એક પ્રકારનું બળ રચે છે જે જમીનમાંથી મૂળ દ્વારા શોષાયેલ પાણીને ખેંચી લે છે અને પ્રકારનું અને પાર્શ્વ સુધી પહોંચાડે છે.

સ્વાધ્યાય

1. કોલમ-I માં આપેલી વિગતોને કોલમ-II સાથે સરખાવીને જોડકાં જોડો :

કોલમ-I

- પર્શરંધ્ર
- જલવાહક પેશી
- મૂળરોમ
- અન્નવાહક પેશી

કોલમ-II

- પાણીનું શોષણ
- બાધ્યોત્સર્જન
- ખોરાકનું વહન
- પાણીનું વહન
- કાર્બોટિનનું સંશ્લેષણ

2. ખાલી જગ્યા પૂરો :

- હદ્યમાંથી રૂધિર શરીરના બધા ભાગો તરફ _____ દ્વારા વહન પામે છે.
- હીમોગ્લોબિન એ _____ કોષોમાં હાજર હોય છે.
- ધમની અને શિરાઓ એ _____ ના જગ્યા સ્વરૂપે જોડાયેલ હોય છે.
- હદ્યનું તાલબદ્ધ સંકોચન અને વિકોચન એ _____ કહેવાય છે.
- મનુષ્યમાં _____ એ મુખ્ય ઉત્સર્ગ દ્રવ્ય છે.
- પરસેવો એ પાણી અને _____ ધરાવે છે.
- મૂત્રપિંડ એ પ્રવાહી સ્વરૂપે શરીરના કચરાનો નિકાલ કરે છે જેને _____ કહે છે.
- ચૂષક (શોષણ) પુલ _____ દ્વારા રચાય છે જેથી પાણી ખૂબ જ ઊંચાઈ સુધી ઉપર જઈ શકે છે.

3. સાચો વિકલ્પ પસંદ કરો :

(a) વનસ્પતિમાં પાણી _____ દ્વારા વહન પામે છે.

(i) જલવાહક પેશી (ii) અન્નવાહક પેશી

(iii) પર્શરંધ્ર (iv) મૂળરોમ

(b) વનસ્પતિને _____ રાખીને પાણીનું શોષણ વધારી શકાય છે.

(i) છાંયડામાં (ii) આછા પ્રકાશમાં

(iii) પંખા નીચે (iv) પોલિથીન બેગથી ઢાંકીને

4. વનસ્પતિ અને પ્રાણીઓમાં ઘટકોનું વહન શા માટે જરૂરી છે ? સમજાવો.

5. જે રુધિરમાં રુધિરકણિકાઓ ન હોય તો શું થાય ?

6. પર્શરંધ્ર એટલે શું ? પર્શરંધ્રના બે કાર્યો આપો.

7. શું વનસ્પતિમાં બાધ્યોત્સર્જનનો કોઈ મહત્વનો ફાળો છે ? સમજાવો.

8. રુધિરના જુદા જુદા ઘટકોના નામ આપો.

9. શા માટે શરીરના બધાં જ ભાગોને રુધિરની જરૂરિયાત રહે છે ?

10. રુધિરનો રંગ લાલ શેના કારણે હોય છે ?

11. હદ્યનાં કાર્યો લખો.

12. શા માટે ઉત્સર્ગ દવ્યોનો નિકાલ થવો જરૂરી છે ?

13. મનૂષ્યના ઉત્સર્જનતંત્રની નામનિર્દ્દશનવાળી આફુતિ દોરો.

વિસ્તૃત અભ્યાસ માટેની પ્રવૃત્તિઓ અને પ્રોજેક્ટ

1. રૂધિરજૂથો અને તેના મહત્વ વિશે માહિતી એકઢી કરો.
 2. જ્યારે કોઈ માણસ ધાતીના દુઃખાવાથી પીડાય છે. ત્યારે ડૉક્ટર ECG લે છે. ડૉક્ટરની મુલાકાત લો અને ECG વિશે માહિતી એકઢી કરો. તમે વિશ્વકોશ / જ્ઞાનકોશ અથવા ઇન્ટરનેટ પર જોઈ શકો છો.

શું તમે જાણો છો ?

રુધિરનું સ્થાન બીજું કોઈ દ્રવ્ય ન લઈ શકે. જો લોકો ઓપરેશન કે ઈજા દરમિયાન રુધિર ગુમાવે અથવા તેમનું શરીર પૂરતા પ્રમાણમાં રુધિર ઉત્પન્ન ન કરી શકે - ત્યારે તેને મેળવવાનો એક જ રસ્તો છે - રક્તદાન. જે સ્વયંસેવકો દ્વારા રુધિરનું દાન કરાય છે તે રુધિર સામાન્ય રીતે ઓછા જથ્થામાં હોય છે. રક્તદાન એ દાતાની શરીરના સામર્થ્યને અસર કરતું નથી.

12

વનસ્પતિમાં પ્રજનન (Reproduction in Plants)

પોતાના જેવો જ નવો સજીવ ઉત્પન્ન કરવો એ દરેક સજીવનું લક્ષણ છે. તમે અગાઉ ધોરણ VIમાં અભ્યાસ કરેલ છે. પિતૃમાંથી નવા સજીવો ઉત્પન્ન થવાની કિયાને ‘પ્રજનન’ (Reproduction) કહે છે. પરંતુ, વનસ્પતિ કેવી રીતે પ્રજનન કરે છે? પ્રજનનના જુદા જુદા પ્રકાર છે જેનો અભ્યાસ આપણે આ પ્રકરણમાં કરીશું.

12.1 પ્રજનનના પ્રકારો (MODES OF REPRODUCTION)

ધોરણ VIમાં તમે પુષ્પના વિવિધ ભાગોનો અભ્યાસ કરેલ છે. હવે, વનસ્પતિના વિવિધ ભાગોની યાદી બનાવો અને દરેકનાં કાર્યો લખો. મોટા ભાગની વનસ્પતિ મૂળ, પ્રકાંડ અને પર્ણ ધરાવે છે. તેઓને વાનસ્પતિક અંગો કહેવામાં આવે છે. ચોક્કસ સમયગાળાની વૃદ્ધિ પછી, વનસ્પતિમાં પુષ્પ જોવા મળે છે. તમે નિહાળ્યું હશે કે, આંબાને વસંત ઋતુમાં પુષ્પો આવે છે. આ એ જ પુષ્પો છે, જેમાંથી કેરીનું નિર્માણ થાય છે જે આપણે ઉનાળામાં માણીએ છીએ. આપણે ફળ ખાઈએ છીએ અને બીજને ફેંકી દઈએ છીએ. આ બીજ અંકુરણ પામીને નવા છોડનું સર્જન કરે છે. આમ, વનસ્પતિમાં પુષ્પનું કાર્ય શું છે? પુષ્પો વનસ્પતિમાં પ્રજનનનું કાર્ય કરે છે. પુષ્પો એ વનસ્પતિના પ્રજનનિક ભાગ છે. પુષ્પમાં કાં તો નર ભાગ કે માદા ભાગ અથવા બંને નર અને માદા ભાગ જોવા મળે છે.

વનસ્પતિ વિવિધ રીતે તેમના ભાગોડ ઉત્પન્ન કરે છે. તે મુખ્યત્વે બે રીતોમાં વહેંચાયેલ છે.
(i) અલિંગી (ii) લિંગી પ્રજનન. અલિંગી પ્રજનનમાં

વનસ્પતિ બીજ વિના નવો છોડ ઉત્પન્ન કરે છે. જ્યારે લિંગી પ્રજનનમાં, નવો છોડ બીજમાંથી મેળવાય છે.



પહેલીએ વિચાર્યુ કે નવા
છોડ હંમેશાં બીજમાંથી ઉદ્ભબે છે.
પરંતુ, તેણે ક્યારેય શેરડી, બટાટા કે
ગુલાબના બીજ જોયાં નથી. તે જાણવા
ઈચ્છે છે કે આ વનસ્પતિઓમાં પ્રજનન
કેવી રીતે થાય છે.

અલિંગી પ્રજનન (Asexual Reproduction)

અલિંગી પ્રજનનમાં નવો છોડ એ બીજ કે બીજાણુમાંથી મેળવાતો નથી.


વાનસ્પતિક પ્રજનન (Vegetative propagation)

આ એક પ્રકારનું અલિંગી પ્રજનન છે જેમાં નવો છોડ એ મૂળ, પ્રકાંડ, પર્ણ અને કલિકામાંથી ઉત્પન્ન થાય છે. અહીં પ્રજનન એ વનસ્પતિના ભાગો દ્વારા થતું હોવાથી તેને વાનસ્પતિક પ્રજનન કહે છે.

પ્રવૃત્તિ 12.1

ગુલાબ અને ચંપાની ડાળીને ગાંઠથી કાપો. આ ટુકડાને કલમ કહેવાય છે. આ કલમને જમીનમાં દાટો. ગાંઠ એ પ્રકાંડ/ડાળીનો એ ભાગ છે જેમાંથી પર્ણ ઉદ્ભબે છે (આકૃતિ 12.1). આ કલમને રોજ પાણી આપો અને તેની વૃદ્ધિ નોંધો. મૂળને બહાર આવતાં અને પર્ણને ઉગતાં કેટલા દિવસ લાગે છે તે નિરીક્ષણ કરી અને નોંધો. આવી જ પ્રવૃત્તિ અડુની વેલને (money plant)

પાણી ભરેલી કાચની બોટલમાં ઉગાડીને અવલોકન નોંધો.




આકૃતિ 12.1 ગુલાબના પ્રકારની કલમ

તમે કલિકાઓને ફૂલમાં રૂપાંતરિત થતી જોઈ હશે. પુષ્પકલિકા ઉપરાંત કશમાં કલિકાઓ જોવા મળે છે. (કશ = પણનું પ્રકાર સાથેનું જોડાણસ્થાન) જેમાંથી પ્રરોહનું નિર્માણ થાય છે. આ કલિકાને વાનસ્પતિક કલિકા કહે છે (આકૃતિ 12.2). કલિકા એ ટૂંકું પ્રકાર છે, જે અપરિપક્વ આચ્છાદિત પણ્ઠો ધરાવે છે. વાનસ્પતિક કલિકાઓ પણ નવા છોડનું સર્જન કરી શકે છે.

પ્રવૃત્તિ 12.2

એક તાજું બટાકુ લો. તેના પરના ડાઘા/ચાંદાં બિલોરી કાચની મદદથી નિહાળો. તમને તેમાં કલિકા(ઓ) જોવા મળશે. આ ડાઘા/ચાંદાઓને ‘ાંખ’ પણ કહે છે. બટાટાના થોડા ટુકડા લો. જેમાં દરેકમાં આંખ હોય અને તે ટુકડાઓને જમીનમાં દાટો. દરરોજ તેઓને



આકૃતિ 12.2 આંખમાંથી અંકુરણ પામતો બટાકાનો છોડ


પાણી આપો અને તેમાં થતો વિકાસ નિહાળો. તમને શું જોવા મળ્યું ?



આકૃતિ 12.3 આદુ તેના નવા છોડના અંકુરણ સહિત

આવી જ રીતે તમે આદુ (આકૃતિ 12.3) અને હળદર પણ ઉગાડી શકો.

પાનકુટી (પણ અંકુરણ વનસ્પતિ) એ પણકિનારી પર કલિકાઓ ધરાવે છે (આકૃતિ 12.4). જો આ પણ ભીની જમીન પર પડે તો દરેક કલિકા એ નવા છોડનું નિર્માણ કરે છે.



આકૃતિ 12.4 પર્શીનારી પર કલિકા ધરાવતું પાનકુટીનું પણ

કેટલીક વનસ્પતિઓના મૂળ પણ નવો છોડ ઉત્પન્ન કરે છે. શક્કરિયું અને ડહાલિયા તેના ઉદાહરણ છે.

થોર જેવી વનસ્પતિમાં તેનો અમુક ભાગ મુખ્ય વનસ્પતિ છોડથી જુદો પડે ત્યારે તેમાંથી નવો છોડ ઉત્પન્ન કરે છે. દરેક છુટો પડેલો ભાગ એ નવા છોડનું સર્જન કરે છે.



વાનસ્પતિક પ્રજનન દ્વારા ઊગતી વનસ્પતિ ઊગવા માટે ખૂબ જ ઓછો સમય લે છે. બીજમાંથી ઊગતી વનસ્પતિ કરતાં તેમાં ફૂલો અને ફળો ખૂબ જ ઝડપથી આવે છે. તેઓ એક જ પિતુ છોડમાંથી ઉત્પન્ન થતા હોવાથી નવો છોડ અદ્દલ પિતુ જેવો જ જોવા મળે છે.

આ પ્રકરણમાં આગળ જતાં તમે અભ્યાસ કરશો કે લિંગી પ્રજનન દ્વારા ઉદ્ભવતો છોડ એ બંને છોડના લક્ષણો ધરાવે છે. વનસ્પતિ લિંગી પ્રજનન દ્વારા બીજ ઉત્પન્ન કરે છે.

કલિકા સર્જન (Budding)


તમે અગાઉ અભ્યાસ કરી ગયા છો કે, યીસ્ટ જેવા નાના સજ્વો માત્ર સૂક્ષ્મદર્શકયંત્ર દ્વારા જ જોઈ

શકાય છે. તેઓને જો પૂરતાં પ્રમાણમાં પોષકતત્ત્વો આપવામાં આવે તો તેઓ વૃદ્ધિ પામે છે અને અમુક કલાકે બહુગુણિત થાય છે. યાદ રાખો, યીસ્ટ એ એકકોણી સજ્વ છે. ચાલો, જોઈએ તે કેવી રીતે પ્રજનન કરે છે ?

પ્રવૃત્તિ 12.3

(શિક્ષક દ્વારા નમૂના સહ સમજાવવું)

યીસ્ટ કેક કે યીસ્ટ પાઉડર બેકરી કે કેમીસ્ટની દુકાનેથી લો. એક ચપટી યીસ્ટ લો અને તેને પાણી ભરેલા વાસણમાં મૂકો. તેમાં એક ચમચી ખાંડ લો અને તેને હલાવીને દ્રાવ્ય કરો. તેને ઓરડાની હુંફાળી જગ્યા પર મૂકો. એક કલાક પછી કાચની સ્લાઇસ પર આ દ્રાવણનું એક ટીપું મૂકો અને સૂક્ષ્મદર્શકયંત્રની મદદથી નિહાળો. તમને શું જોવા મળે છે ? તમને યીસ્ટના નવા સર્જયેલા કોષો જોવા મળશે (આકૃતિ 12.5).




આકૃતિ 12.5 કલિકાસર્જન દ્વારા યીસ્ટમાં પ્રજનન

યીસ્ટના કોષમાંથી એક નાનું બલ્બ જેવું પ્રલંબન જોવા મળે છે, જેને કલિકા (Bud) કહે છે. કલિકા ધીરે ધીરે વિકાસ પામે છે અને પિતુકોષથી અલગ થઈ નવા કોષ તરીકે વિકાસ પામે છે. નવો કોષ વૃદ્ધિ પામે છે, પુખ્ત બને છે અને બીજા ઘણા યીસ્ટના કોષો સર્જ છે. કેટલીક વાર, બીજી કલિકાઓ મુખ્ય કલિકામાંથી સર્જાઈ કલિકાની સાંકળ બનાવે છે. જો આ પ્રક્રિયા ચાલુ રહે તો, થોડા સમયમાં વિશાળ સંખ્યામાં યીસ્ટના કોષો જોવા મળે છે.

અવખંડન (Fragmentation)


તમે તળાવમાં અથવા સ્થીર પાણીમાં લીલો ચીકણો જથ્થો જોયો હશે. તે લીલ છે. જ્યારે પાણી અને પૂરતા પોષકતત્ત્વો મળી રહે છે, ત્યારે લીલ ઉગે છે અને વિખંડન દ્વારા ખૂબ જ ઝડપથી બહુગુણિત થાય છે. લીલનો તંતુ બે કે તેથી વધુ ટુકડાઓમાં તૂટે છે. આ તંતુઓ કે ટુકડાઓ નવા વ્યક્તિગત તંતુ તરીકે વર્તે છે (આકૃતિ 12.6). આ પ્રક્રિયા ચાલુ રહે છે અને ટૂંકા સમયગાળામાં વિશાળ વિસ્તારને ઢાંકે છે.




આકૃતિ 12.6 સ્પાયરોગાયરા(એક લીલ)માં અવખંડન

બીજાણુ સર્જન (Spore formation)

પ્રકરણ 1માં તમે શીખ્યાં કે હવામાં હાજર બીજાણુઓ દ્વારા બ્રેડના ટુકડા પર ફૂગ ઊગી નીકળે છે.



આકૃતિ 12.7 ફૂગમાં બીજાણુ સર્જન દ્વારા પ્રજનન



બીજાણુધાની (Sori)
(બીજાણુ સર્જન કરતું અંગ)

આકૃતિ 12.8 હંસરાજ(નેફોલેપિસ)માં બીજાણુ સર્જન દ્વારા પ્રજનન

પ્રવૃત્તિ 1.2 ફરીથી કરો. બ્રેડના ટુકડા પર કપાસ જેવા તાંત્રણ જોઈ શકાય છે. જ્યારે બીજાણુ મુક્ત થઈને તે હવામાં તરતાં રહે છે. તે ખૂબ જ હલકા હોવાથી ખૂબ જ લાંબુ અંતર કાપી શકે છે.

બીજાણુ અલિંગી પ્રજનન અંગ છે. દરેક બીજાણુ સખત રક્ષણાત્મક કવચ ધરાવે છે, જે ઊંચા તાપમાન અને ઓછા બેજમાં પણ ટકી રહે છે. તેથી તેઓ લાંબા સમય સુધી અસ્તિત્વ ધરાવે છે. જ્યારે અનુકૂળ સંજોગો પ્રાપ્ત થાય ત્યારે બીજાણુ અંકુરણ પામે છે અને એક નવા સજીવ તરીકે વિકસે છે. મોસ અને હંસરાજ (નેફોલેપિસ) વગેરે પણ બીજાણુ દ્વારા પ્રજનન કિયા કરે છે (આકૃતિ 12.8).


12.2 લિંગી પ્રજનન (SEXUAL REPRODUCTION)

તમે પુષ્પની રચના અગાઉ ભણી ગયાં છો. તમે જાણો છો કે, પુષ્પો એ વનસ્પતિના પ્રજનન અંગ છે. પુંકેસર એ નર પ્રજનન અંગ છે અને સ્ત્રીકેસર એ માદા પ્રજનન અંગ છે (આકૃતિ 12.9).


પ્રવૃત્તિ 12.4

એક સરસવ / જાસૂદ / પેટુનિયા(Petunia)નું પુષ્પ લો અને તેના પ્રજનન અંગો અલગ કરો. તેના પુંકેસર અને સ્ત્રીકેસરનો અભ્યાસ કરો.

જે ફૂલો માત્ર સ્ત્રીકેસર અથવા માત્ર પુંકેસર ધરાવે છે, તેને એકલિંગી પુષ્પો કહે છે. જે ફૂલો સ્ત્રીકેસર અને પુંકેસર બંને ધરાવે છે તેને દ્વિલિંગી પુષ્પો કહે છે. મકાઈ, પપૈયા અને કાકડી એકલિંગી પુષ્પો ધરાવે છે, જ્યારે સરસવ, ગુલાબ અને પેટુનિયા દ્વિલિંગી પુષ્પો ધરાવે છે.




(a) પુંકેસર



આકૃતિ 12.9 પ્રજનન અંગો


બંને નર અને માદા એકલિંગી પુષ્પો એક જ અથવા જુદા જુદા છોડ પર હોઈ શકે છે.

શું તમે પરાગાશય અને પુંકેસરના તંતુને ઓળખી શકો છો ? (આકૃતિ 12.9 (a)). પરાગાશય પરાગરજ ધરાવે છે, જે નરજન્યુઓ ઉત્પન્ન કરે છે. સ્ત્રીકેસર એ પરાગાસન, પરાગવાહિની અને અંડાશય ધરાવે છે. અંડાશય એક કે વધુ અંડકો ધરાવે છે. માદાજન્યુ અથવા અંડકોષ અંડકમાં ઉત્પન્ન થાય છે (આકૃતિ 12.9 (b)). લિંગી પ્રજનનમાં એક નરજન્યુ અને એક માદાજન્યુ ભેગા મળીને એક ફલિતાંડ બનાવે છે.



પરાગનયન (Pollination)

સામાન્ય રીતે પરાગરજ સખત રક્ષણાત્મક કવચ ધરાવે છે. જે તેને સુકાઈ જતાં અટકાવે છે. પરાગરજ હલકી હોવાને કારણો તે સરળતાથી પવન અથવા પાણી દ્વારા વહન પામે છે. જીવજંતુઓ પુષ્પની મુલાકાત લે છે અને




આકૃતિ 12.10 પુષ્પમાં પરાગનયન



બૂઝોને જાણવું છે કે શા માટે
પુષ્પો આવા રંગબેરંગી અને સુગંધિત હોય
છે ? શું તે જીવજંતુઓને આકર્ષે છે ?


તેઓના શરીર પર પરાગરજ લઈને જાય છે. કેટલીક પરાગરજ તે જ પ્રકારના પુષ્પના પરાગાસન પર સ્થાપિત થાય છે. પરાગાશયમાંથી પરાગરજનું પરાગાસન તરફનું વહન પરાગનયન કહેવાય છે. જો તે જ પુષ્પ પર પરાગરજ પરાગાસન પર સ્થાપિત થાય તો તેને સ્વપરાગનયન કહે છે. એક પુષ્પની પરાગરજ તે જ છોડના બીજા પુષ્પ અથવા તેના જેવા અન્ય છોડના પુષ્પના પરાગાસન પર સ્થાપિત થાય તો તેને પરપરાગનયન કહે છે (આકૃતિ 12.10 (a) અને આકૃતિ 12.10 (b)).



આકૃતિ 12.11 ફ્લન (ફ્રિલિતાંડનું નિર્માણ)

ફ્લન (Fertilisation)

જન્યુઓના સંયુગ્મનથી રચાતા કોષને ફ્રિલિતાંડ કહે છે. નરજન્યુ અને માદાજન્યુ (ફ્રિલિતાંડ બનવા માટે) નું



(a) સફરજનનો બીજો છિંડ



(b) બીજ

આકૃતિ 12.12

સંયુગ્મન થવાની કિયાને ફ્લન કહેવાય છે (આકૃતિ 12.11). ફ્રિલિતાંડ ત્યારબાદ ભૂણામાં વિકસે છે.

12.3 ફળ અને બીજ નિર્માણ (FRUITS AND SEED FORMATION)

ફ્લન પછી અંડાશય ફળમાં પરિણામે છે અને પુષ્પના બીજા ભાગો ખરી પડે છે. ફળ એ પાકી ગયેલું (પરિપક્વન પામેલ) અંડાશય છે. અંડકોમાંથી બીજ નિર્માણ પામે છે. બીજ રક્ષણાત્મક બીજાવરણમાં ભૂણ ધરાવે છે.

કેટલાક ફળો માંસલ અને રસાળ હોય છે જેવા કે કેરી, સફરજન અને નારંગી. કેટલાક ફળો કઠણ (શુષ્ક) હોય છે જેવા કે, બદામ અને અખરોટ (આકૃતિ 12.12 (a) અને (b)).

12.4 બીજ ફેલાવો (SEED DISPERSAL)

કુદરતમાં એક જ પ્રકારના પુષ્પો જુદી-જુદી જગ્યાએ ઉગે છે. કારણ કે બીજ જુદી જુદી જગ્યાએ ફેલાય છે. ક્યારેક તમે જંગલ કે ખેતર કે બગીચામાંથી ચાલતાં જોયું હશે કે કેટલાક બીજ અથવા ફળો તમારા કપડાને


ચોંટે છે. શું, તમે જાણવાનો પ્રયત્ન કર્યો કે આ બીજ તમારા કપડાને કેવી રીતે ચોંટે છે ?

જો એક જ વનસ્પતિના બધાં જ બીજ એક જ જગ્યા પર પડે અને બધા ત્યાં જ વૃદ્ધિ પામે તો તમે શું વિચારો છો !! શું થશે ? અહીં, સૂર્યપ્રકાશ, પાણી, ખનીજકારો અને જગ્યા માટે સખત સ્પર્ધા જોવા મળે. પરિણામે આ બીજ તંદુરસ્ત વનસ્પતિ તરીકે વૃદ્ધિ ન જ પામે. વનસ્પતિને બીજના ફેલાવાની પ્રક્રિયા દ્વારા ફાયદો થાય છે. તે વનસ્પતિ અને કુંપળોમાં સૂર્યપ્રકાશ, પાણી અને ખનીજકારોની સ્પર્ધા અટકાવે છે. તે વનસ્પતિને નવી વસાહતમાં બહોળો ફેલાવો કરવાની તક આપે છે.


બીજ અને ફળો એ પવન, પાણી તથા પ્રાણીઓ દ્વારા વનસ્પતિથી દૂર લઈ જવાય છે. પાંખોવાળા બીજ જેવા કે સરગવો અને મેપલ (Maple) (આકૃતિ 12.13 (a) અને

(b)), ઘાસના હલકા બીજ અથવા રોમમય બીજ આક (મદાર)ના અને સૂર્યમુખીના રોમમય ફળો(આકૃતિ 12.14 (a), (b))ને પવન દ્વારા દૂર દૂર સુધી લઈ જવાય છે. કેટલાક બીજ પાણી દ્વારા પણ ફેલાય છે. નાળિયેરમાં જોવા મળે છે તેમ આ ફળો અથવા બીજ સામાન્ય રીતે પોચા અને તાંતણા જેવા બાણ્યાવરણના સ્વરૂપમાં વિકાસ પામે છે. કેટલાક બીજ પ્રાણીઓ દ્વારા ફેલાય છે, ખાસ કરીને જેમાં બીજ કાંટાળા હોય અને હૂક જેવી રચના ધરાવે, જે પ્રાણીઓના શરીર સાથે જોડાઈને દૂરના સ્થળો સુધી જાય છે. ઉદા., ગાડરિયું (Xanthium) (આકૃતિ 12.15) અને યુરેના (Urena).


કેટલાક બીજનું વિકિરણ ત્યારે જ થાય છે જ્યારે, ફળ ઝટકાથી ફૂટે છે. આ બીજ પિતૃ વનસ્પતિથી ખૂબ જ દૂર સુધી ફેંકાય છે. જે એરંડા અને બાલસમ(Balsam)માં જોવા મળે છે.



આકૃતિ 12.13 (a) સરગવો અને (b) મેપલના બીજ



આકૃતિ 12.14 (a) સૂર્યમુખીનું રોમમય ફળ અને (b) મદાર(Madar) નું રોમમય બીજ



આકૃતિ 12.15 ગાડરિયું

પારિભાષિક શબ્દો

અલિંગી પ્રજનન Asexual reproduction
કલિકા સર્જન Budding
ગર્ભ Embryo
ફલન Fertilisation
અવખંડન Fragmentation
જન્યુઓ Gametes

કવક	Hypha
અંડક	Ovule
પરાગરજ	Pollen grain
પરાગનલિકા	Pollen tube
પરાગનયન	Pollination
બીજ વિકિરણ	Seed dispersal

લિંગી પ્રજનન Sexual reproduction
બીજાણુ Spore
બીજાણુધાની Sporangium
વાનસ્પતિક પ્રજનન Vegetative propagation
ફલિતાંડ Zygote

તમે શું શીખ્યાં ?

- બધા જ પ્રકારના સજવો બહુગુણિત થાય છે અને તેમના જેવા જ સજવો ઉત્પન્ન કરે છે.
- વનસ્પતિમાં બે પ્રકારનાં પ્રજનન જોવા મળે છે, અલિંગી અને લિંગી.
- અલિંગી પ્રજનનની વિવિધ પદ્ધતિઓ છે જેવી કે અવખંડન, કલિકા સર્જન, બીજાણુ સર્જન અને વાનસ્પતિક પ્રજનન.
- લિંગી પ્રજનનમાં નર અને માદા પુંજન્યુઓના ફલનની પ્રક્રિયાને સમાવિષ્ટ છે.
- વાનસ્પતિક પ્રજનનમાં વનસ્પતિના વાનસ્પતિક ભાગો જેવાં કે મૂળ, પ્રકાંડ અને પર્ણ જેવા જુદા જુદા ભાગોમાંથી નવો છોડ ઉદ્ભબે છે.
- પુષ્પ એ વનસ્પતિનું પ્રજનન અંગ છે.
- પુષ્પ એ એકલિંગી હોઈ શકે જેમાં કાં તો નર પ્રજનન ભાગ અથવા તો માદા પ્રજનન ભાગ હોઈ શકે.
- દ્વિલિંગી પુષ્પમાં નર અને માદા એમ બંને પ્રજનન અંગ જોવા મળે છે.
- પુંજન્યુઓ પરાગરજમાં જોવા મળે છે, જ્યારે માદા જન્યુઓ અંડકમાં જોવા મળે છે.
- પરાગનયનની પ્રક્રિયા એક પુષ્પના પરાગાશયમાંથી પરાગરજનું એ જ પુષ્પ અથવા અન્ય પુષ્પના પરાગાસન પર સ્થાપન થવાની કિયા છે.
- પરાગનયન બે પ્રકારનું જોવા મળે છે, સ્વપરાગનયન અને પરસ્વપરાગનયન. સ્વપરાગનયનમાં પરાગરજ એક જ પુષ્પના પરાગાશયમાંથી પરાગાસન પર સ્થાપિત થાય છે. પરસ્વપરાગનયનમાં, પરાગરજ એક પુષ્પના પરાગાશયમાંથી બીજા પુષ્પના પરાગાસન પર સ્થાપિત થાય છે.
- પરાગનયનની પ્રક્રિયા પવન, પાણી અને કીટકો દ્વારા થાય છે.
- નરજન્યુ અને માદાજન્યુના સંયુગ્નનની પ્રક્રિયાને ફલન કહે છે.
- ફલન પામેલા અંડકોષને ફલિતાંડ કહે છે. ફલિતાંડ ભૂણામાં પરિણામે છે.
- પરિપક્વ અંડાશય એ ફળમાં પરિણામે છે જ્યારે, અંડક એ બીજમાં ફેરવાય છે, જેમાં વિકસતો ગર્ભ / ભૂણ આવેલ છે.

- બીજના ફેલાવાની પ્રક્રિયા પવન, પાણી અને પ્રાણીઓ દ્વારા થાય છે.
- બીજ ફેલાવો વનસ્પતિને આ રીતે ઉપયોગી છે. (i) વધુ ગીયતા અટકાવે. (ii) પ્રકાશ, પાણી અને ક્ષારોની સ્પર્ધા અટકાવે. (iii) નવી વસવાટોનું નિર્માણ કરે છે.

સ્વાધ્યાય

- ખાલી જગ્યા પૂરો :
 - વનસ્પતિના વાનસ્પતિક ભાગમાંથી નવો છોડ નિર્માણ પામવાની કિયાને _____ કહે છે.
 - પુષ્પ કાં તો નર અથવા માદા પ્રજનન અંગો ધરાવે છે. આવા પુષ્પને _____ કહે છે.
 - પરાગરજનું પુષ્પના પરાગાશયમાંથી એ જ પુષ્પના પરાગાસન અથવા તો બીજા પુષ્પના પરાગાસન પર સ્થાપનની કિયાને _____ કહે છે.
 - નરજન્યુ અને માદાજન્યુના સંયુગ્નનની કિયાને _____ કહે છે.
 - બીજ ફેલાવાની પ્રક્રિયા _____, _____ અને _____ દ્વારા થઈ શકે છે.
- અલિંગી પ્રજનનની વિવિધ પદ્ધતિઓ ઉદાહરણો દ્વારા સમજાવો.
- તમે લિંગી પ્રજનન દ્વારા શું સમજ્યા તે વર્ણવો.
- અલિંગી અને લિંગી પ્રજનન વચ્ચેનો તફાવત આપો.
- પુષ્પના પ્રજનન અંગોની આકૃતિ દોરો.
- સ્વપરાગનયન અને પરપરાગનયન વચ્ચેનો તફાવત આપો.
- પુષ્પમાં ફ્લનની પ્રક્રિયા કેવી રીતે જોવા મળે છે ?
- વિવિધ રીતે થતા બીજ વિકિરણ સમજાવો.
- કોલમ-ન માં આપેલી વિગતોને કોલમ-II સાથે જોડો :

કોલમ-I	કોલમ-II
(a) કલિકા	(i) મેપલ (Maple)
(b) આંખ	(ii) સ્પાયરોગાયરા
(c) અવખંડન	(iii) યીસ્ટ
(d) પાંખો	(iv) ઘુકર (બ્રેડ મૌલ)
(e) બીજણુ	(v) બટાકા
	(vi) ગુલાબ
- સાચો વિકલ્પ પસંદ કરો :

(a) વનસ્પતિનું પ્રજનન અંગ _____ છે.	
(i) પાણી	(ii) પ્રકાંડ
(iii) મૂળ	(iv) પુષ્પ
(b) નર અને માદાજન્યુઓનું સંયુગ્નન _____ કહેવાય છે.	
(i) ફ્લન	(ii) પરાગનયન
(iii) પ્રજનન	(iv) બીજ નિર્માણ

(c) પરિપક્વ અંડાશય (બીજાશય) _____ બનાવે છે.

(i) બીજ (ii) પુંકેસર

(iii) સ્ટીકેસર (iv) ફળ

(d) બીજાશુસ સર્જન કરતી વનસ્પતિ _____ છે.

(i) ગુલાબ (ii) બ્રેડ મોલ્ડ (મ્યુકર)

(iii) બટાટા (iv) આદુ

(e) પાનહુટીમાં પ્રજનન _____ દ્વારા થાય છે.

(i) પ્રકંડ (ii) પર્શી

(iii) મૂળ (iv) પુષ્પ

વિસ્તૃત અભ્યાસ માટેની પ્રવૃત્તિઓ અને પ્રોજેક્ટ

- તમે જુદા જુદા પ્રકારના થોરના ટુકડાઓ ભેગા કરીને પોતાનો સુંદર કેક્ટસ (થોર) બગીચો બનાવો. જુદી જુદી જાતિઓને એક સપાટ મોટી ક્યારીમાં કાં તો ઝૂંડામાં વાવો.
- ફળના માર્કટની મુલાકાત લો અને શક્ય તેટલા સ્થાનિક ઘણા ફળો ભેગા કરો. જો વધુ ફળો મળવા શક્ય ન હોય તો કાકડી અને ટામેટો (તેઓ ફળો છે. ભલે આપણે તેનો શાકભાજ તરીકે ઉપયોગ કરીએ છીએ) લો. જુદા જુદા ફળોની આકૃતિ દોરો. ફળોને તોડો અને તેમાં રહેલા બીજનું અવલોકન કરો. ફળોમાં અને તેના બીજમાં જોવા મળતા ખાસ લક્ષણોનો અભ્યાસ કરો. તમે આ બાબતે વધુ શીખવા માટે પુસ્તકાલયની મુલાકાત પણ લઈ શકો છો.
- ફળો ધરાવતી દસ જુદી-જુદી વનસ્પતિ વિશે વિચારો. યાદ રાખો, ઘણાં ખરાં શાકભાજ પણ વનસ્પતિના ફળો છે. આની ચર્ચા તમારા શિક્ષક, માતા-પિતા, ખેડૂતો, ફળો ઉગાડનાર અને કૃષિ વિશેષજ્ઞ (જો નજીકમાં હોય તો) સાથે કરો અને તેના બીજ વિકિરણની માહિતી મેળવો. કોષ્ટકમાં બતાવ્યા પ્રમાણે તમારી માહિતી ગોઠવો.

ક્રમ	ફળ ધરાવતા છોડનું નામ	જેના દ્વારા બીજ વિકિરણ થાય તે વાહકનું નામ	બીજનો ભાગ કે જે વિકિરણમાં મદદ કરે છે
1.			
2.			
3.			

- ધારો કે માધ્યમ લેટમાં એક પ્રકારના સજીવનો કોઈ એક સભ્ય છે કે જે એક કલાકમાં અલિંગી પ્રજનન દ્વારા બમણા સજીવમાં ફેરવાઈ જાય છે. આવા સભ્યોનું 10 કલાક પછી નિરીક્ષણ કરો. આવા પ્રકારનો સજીવ સમૂહ જે એક જ પિતૃમાંથી ઉદ્ભબવે છે તેને આપણે કલોન કહીએ છીએ.